



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] THURSDAY, 20th DECEMBER, 2024/AGRAHAYAN 29, 1946 [No. 138

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ભારતીય નાગરીક સુરક્ષા સંહિતા (BNSS)-૨૦૨૩ ની કલમ-૧૬૩ તથા
ગુજરાત પોલીસ અધિનિયમ-૧૯૫૧ ની કલમ ૩૩(૧)(ખ), ૩૩(૧) (ભ) અન્વયે

હુકમ

નં. જે/એમએજી/મકરસંક્રાંતી/જા.નામુ/જા.ન્યુ./૨૫.-આગામી તા. ૧૪-૦૧-૨૦૨૫ નાં રોજ મકરસંક્રાંતીનો તહેવાર આવતો હોય રાજકોટ ગ્રામ્ય જિલ્લાનાં સમગ્ર વિસ્તારમાં આ તહેવાર નિમિત્તે કેટલાક લોકો જાહેર માર્ગો/રસ્તાઓ ઉપર પતંગ ઉડાડે છે અને કપાયેલા પતંગો અને દોરા વિગેરે મેળવવા હાથમાં લાંબા જંડા, વાંસ વિગેરે લઈ રસ્તાઓ, ગલીઓ, શેરીઓમાં, દોડા-દોડી કરતાં હોય છે. જેના કારણે ટ્રાફિકને અડચણ થાય છે. તેમજ રસ્તા ઉપર, ગલીઓમાં, શેરીઓમાં ટેલીફોન/ઈલેક્ટ્રીકના તાર ઉપર લંગર નાખી ભેરવાયેલા પતંગ કાઢવાનો પ્રયત્નો કરે તેથી બે ઈલેક્ટ્રીકના વાયરો ભેગા થવાથી શોર્ટ-સર્કટના તથા તાર તુટી જવાની સંભાવના રહેલી છે. તેમજ પતંગ ઉડાડવા માટે ઘણાં લોકો ચાઈનીઝ દોરાથી પતંગ ઉડાડતા હોય છે. ચાઈનીઝ દોરો કોઈ વ્યક્તિના શરીર પર પડે ત્યારે તે વ્યક્તિના શરીરના અંગો કપાઈ જવાનો ભય રહે છે. તેમજ પતંગ ઉડાડવાના દોરાના કારણે પક્ષીઓને ઈજા તથા તેના મોતના બનાવો પણ બને છે.

ઉપરાંત સરકારશ્રીના ગૃહ વિભાગ, ગાંધીનગરના તા. ૩૧-૧૨-૧૯ના પત્ર નં. વિ-૨/ડી.એસ.એમ./૧૩૨૦૧૬/હા.કો. ૦૨(પા.ફા.) અનુસાર તથા તાજેતરમાં છેલ્લા કેટલાક સમયના અનુભવ પરથી જણાયેલ છે કે ઉત્તરાણ/અન્ય તહેવારો વખતે ચાઈનીઝ લોન્ચર, ચાઈનીઝ તુક્કલ, ચાઈનીઝ લેન્ટર્ન ખુબજ વધારે પ્રમાણમાં આકાશમાં ઉડાડવામાં આવે છે. તુક્કલમાં હલ્કી કવોલીટીના સળગી જાય તેવા વેક્સ પદાર્થોને કારણે પર્યાવરણને પણ નુકશાન થાય છે તેમજ સળગતી તુક્કલ ગમે ત્યાં પડવાના કારણે જાનમાલ અને સંપત્તિને નુકશાન થાય છે. આથી આવી બાબત નીવારવા તેમજ નામદાર હાઈકોર્ટના તા. ૨૨-૧૨-૧૫ના આદેશ મુજબ અત્રેના તાબા હેઠળના વિસ્તારમાં તા. ૧૬-૦૧-૨૦૨૫ સુધી ચાઈનીઝ લોન્ચર, ચાઈનીઝ તુક્કલ, ચાઈનીઝ લેન્ટર્નના ઉત્પાદન, વેચાણ અને ઉડાવવા ઉપર હંગામી પ્રતિબંધ ગુજરાત પોલીસ અધિનિયમની કલમ-૩૩(૧) (ખ), ૩૩(૧)(ભ) થી મળેલ સત્તા હેઠળ પ્રતિબંધીત મુકતુ જાહેરનામું બહાર પાડવું અને નીચે મુજબનો પ્રતિબંધ મુકવો જરૂરી જણાય છે.

જેથી હું, એ. કે. ગૌતમ, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ગુજરાત પોલીસ અધિનિયમ-૧૯૫૧ ની કલમ-૩૩(૧) અન્વયે મળેલ અધિકારની રૂએ નીચે મુજબના કૃત્યો ઉપર પ્રતિબંધ ફરમાવવા હુકમ કરું છું.

પ્રતિબંધિત કૃત્યો :

- (૧) કોઈપણ વ્યક્તિઓએ જાહેર રસ્તાઓ ઉપર પતંગ ઉડાડવા ઉપર.
- (૨) હાથમાં લાંબા જંડા કે વાંસની બાંબુઓ, વાંસની પટ્ટીઓ, ધાતુનાં તારનાં લંગર કે વાંસ વિગેરે લઈ કપાયેલા પતંગો તથા દોરા મેળવવા જાહેર રસ્તાઓ પર અથવા જગ્યાઓમાં દોડા-દોડી કરવા ઉપર.
- (૩) ટેલીફોન કે ઈલેક્ટ્રીકના તાર ઉપર લંગર (દોરી) નાંખવા ઉપર.

- (૪) જાનનું જોખમ થાય તે રીતે જાહેર રસ્તા પર કે ભયજનક ધાબા પર ચડીને પતંગ ઉડાડવા ઉપર.
- (૫) આમ જનતાને ત્રાસ થાય તે રીતે ખુબ જ મોટા અવાજમાં લાઉડ સ્પીકર વગાડવા ઉપર.
- (૬) આમ જનતાની લાગણી દુભાય તે રીતે પતંગ ઉપર ઉશ્કેરણીજનક લખાણો લખી પતંગ ઉડાડવા ઉપર.
- (૭) પ્લાસ્ટીક/સિન્થેટીક મટીરીયલ, ટોકસિક (TOXIC) મટીરીયલ, લોખંડ પાઉડર, કાચ તથા અન્ય હાનિકારક પદાર્થોનો ઉપયોગ કરી તૈયાર કરેલ તથા નોન-બાયોડીગ્રેબલ હોય તેવી દોરી/ચાઈનીઝ માંઝાના પાકા દોરા તથા પ્લાસ્ટીક ચાઈનીઝ બનાવટના ચાઈનીઝ દોરા તથા આયાતી દોરાનાં જથ્થાબંધ વેપાર તથા આયાત ખરીદ વેચાણ, સંગ્રહ અને વપરાશ તેમજ આવા દોરાના ઉપયોગ કરી પતંગો ઉડાડવા ઉપર.
- (૮) ચાઈનીઝ લોન્ચર, ચાઈનીઝ તુક્કલ, ચાઈનીઝ લેન્ટર્નના જથ્થાબંધ વેપાર તથા આયાત ખરીદ વેચાણ, સંગ્રહ અને વપરાશ કે ઉપયોગ ઉપર/ ઉડાડવા ઉપર.
- (૯) જાહેરમાર્ગો ઉપર પશુઓને ઘાસચારો નાખવા ઉપર.

વિસ્તાર :

રાજકોટ શહેર પોલીસ કમિશનરેટની હકુમત સિવાયનો સમગ્ર રાજકોટ ગ્રામ્ય જિલ્લા વિસ્તાર.

સ્પષ્ટીકરણ :

- (૧) રસ્તામાં ફુટપાથનો પણ સમાવેશ થાય છે.
- (૨) તા. ૦૭-૧૨-૨૦૨૪ થી તા. ૧૬-૦૧-૨૦૨૫ સુધી અમલમાં રહેશે.

શિક્ષા :

આ હકુમનો ભંગ કરનાર વ્યક્તિ ભારતીય ન્યાય સંહિતા (BNS)-૨૦૨૩ની કલમ-૨૨૩ તથા જી.પી. એક્ટની કલમ-૧૩૧ મુજબ શિક્ષાને પાત્ર થશે. રાજકોટ ગ્રામ્ય જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો વિરૂધ્ધ ફરીયાદ કરવા માટે અધિકૃત કરવામાં આવે છે.

આજ રોજ તા. ૦૬-ડિસેમ્બર-૨૦૨૪ ના રોજ મારી સહી-સિક્કા કરી આપેલ છે.

રાજકોટ, ૦૬ માહે ડિસેમ્બર, સને ૨૦૨૪.

એ. કે. ગૌતમ
અધિક જિલ્લા મેજસ્ટ્રેટ
રાજકોટ જિલ્લા

